



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1952/45 - 2016 පෙබරවාරි මස 05 වැනි සිකුරාදා - 2016.02.05

(රජයේ බලයපිට ප්‍රසිද්ධ කරන ලදී)

### IV (අ) වැනි කොටස - පළාත් සභා පළාත් සභා නිවේදන

උතුරු මැද පළාතේ පළාත් සභාව

2015 අංක 01 දරන විසර්ජන ප්‍රඥප්තිය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ උතුරු මැද පළාතේ පළාත් සභාව විසින් සම්මත කොට 2015 ජනවාරි මස 19 වන දින උතුරු මැද පළාතේ පළාත් සභාවේ ගරු ආණ්ඩුකාරතුමා විසින් සහතික කරන ලද පූර්වෝක්ත ප්‍රඥප්තිය සියලු දෙනාගේ දැන ගැනීම පිණිස මෙහි පහත පළ කරමි.

2016 ජනවාරි මස 22 වැනි දින,  
උතුරු මැද පළාත් සභාවේ දී ය.

ආර්. කේ. ප්‍රේමසිරි,  
ලේකම්,  
උතුරු මැද පළාත් සභාව.

2015 අංක 01 දරන විසර්ජන ප්‍රඥප්තිය

2015 අංක 01 දරන විසර්ජන ප්‍රඥප්තිය 2015 දෙසැම්බර් 21 දින පැවැත්වූ උතුරු මැද පළාතේ පළාත් සභා රැස්වීමේදී සම්මත වූ බව මෙයින් සහතික කරමි.

2016 ජනවාරි මස 06 වැනි දින,

(ටී. එම්. ආර්. සිරිපාල,) සභාපති  
උතුරු මැද පළාත් සභාව.

වර්ෂ 2016 ක් වූ ජනවාරි මස 19 වැනි දින මා විසින් සහතිකය සටහන් කරන ලදී.

2016 ජනවාරි මස 19 වැනි දින,

(පී. ඩී. දිසානායක,) ආණ්ඩුකාරවර  
උතුරු මැද පළාත.

2015 අංක 01 දරන විසර්ජන ප්‍රඥප්තිය

2016 මුදල් වර්ෂයේ වියදම් සඳහා විධිවිධාන සැලසීමත්, එම මුදල් වර්ෂය තුළ උතුරු මැද පළාත් සභාවේ කටයුතු වෙනුවෙන් මූල්‍ය ප්‍රතිපාදන සැපයීමත්, එම කටයුතු වෙනුවෙන් එම මුදල් වර්ෂය තුළ වියදම් සඳහා අවශ්‍ය වන මුදල් පළාත් සභා අරමුදලින් හෝ පළාත් සභාවේ හෝ පළාත් සභාවට සුදුස්සක් කළ හැකි වෙනත් යම් අරමුදලකින් හෝ මුදල්වලින් හෝ අත්තිකාරම් වශයෙන් ගෙවීමට ඉඩ සැලසීමත්, පළාත් අරමුදලට ඒ මුදල් ආපසු ගෙවීමට විධිවිධාන සැලසීම සහ යටෝක්ත කරුණු හා සම්බන්ධ වූ හෝ එයට අනුෂාංගික කරුණු සඳහා විධිවිධාන සැලසීමත් සඳහායි.

2015 අංක 01 දරන විසර්ජන ප්‍රඥප්තිය

(සහතිකය සටහන් කළේ 2016.01.19 වැනි දිනය)

2016 මුදල් වර්ෂයේ වියදම් සඳහා විධිවිධාන සැලසීමත්, එම මුදල් වර්ෂය තුළ උතුරු මැද පළාත් සභාවේ කටයුතු වෙනුවෙන් මූල්‍ය ප්‍රතිපාදන සැපයීමත්, එම කටයුතු වෙනුවෙන් එම මුදල් වර්ෂය තුළ වියදම් සඳහා අවශ්‍ය වන මුදල් පළාත් සභා අරමුදලින් හෝ පළාත් සභාවේ හෝ පළාත් සභාවට සුදුස්සක් කළ හැකි වෙනත් යම් අරමුදලකින් හෝ මුදල්වලින් හෝ අත්තිකාරම් වශයෙන් ගෙවීමට ඉඩ සැලසීමත් පළාත් අරමුදලට ඒ මුදල් ආපසු ගෙවීමට විධිවිධාන සැලසීම සහ යටෝක්ත කරුණු හා සම්බන්ධ වූ හෝ එයට අනුෂාංගික කරුණු සඳහා විධිවිධාන සැලසීමත් සඳහා වූ ප්‍රඥප්තියකි.



ප්‍රතිපත්තිය

1. ශ්‍රී ලංකා ප්‍රජාතාන්ත්‍රික සමාජවාදී ජනරජයේ උතුරු මැද පළාත් සභාව විසින් මෙසේ පනවනු ලැබේ. මෙම ප්‍රඥප්තිය උතුරු මැද පළාත් සභාවේ 2015 අංක 01 දරන විසර්ජන ප්‍රඥප්තිය යනුවෙන් හඳුන්වනු ලැබේ.

2016 මුදල් වර්ෂය සඳහා විසර්ජනය

2. (I) යම් මුදලක් වැය කිරීමට බලය දෙනු ලබන වූ අන්කිසි නීතියකට හානියක් නොමැතිව මේ ප්‍රඥප්තියෙහි 2016 මුදල් වර්ෂය යනුවෙන් සඳහන් කරනු ලබන, 2016 ජනවාරි මස 01 වැනි දිනෙන් ආරම්භවී 2016 දෙසැම්බර් මස 31 වැනි දිනෙන් අවසන් වන කාල සීමාවේ සේවා වියදම් සඳහා අවශ්‍ය වේ යැයි තක්සේරු කර ඇති රුපියල් දෙදහස් තුන්සිය අට කෝටි හත්ලක්ෂ පනස් දහසක් වූ පළාත් සභාවේ වියදම පළාත් සභා අරමුදලින් හෝ පළාත් සභාවේ හෝ පළාත් සභාවට සුදුස්සක් කළ හැකි වෙනත් යම් අරමුදලකින් හෝ මුදල්වලින් හෝ යෙදීම සඳහා මෙයින් බලය දෙනු ලබන ගෙවීම් වලින් පියවිය යුතු ය. මෙහි ඉහත සඳහන් කළ රුපියල් දෙදහස් තුන්සිය අට කෝටි හත් ලක්ෂ පනස් දහසක් වූ මුදලින් රුපියල් දෙදහස් දෙසිය විසි නව කෝටි හැට හත් ලක්ෂ පනස් දහසක් වූ මුදල මේ ප්‍රඥප්තියේ පළමුවන උපලේඛනයේ නියමිත පරිදි වැය කළ හැකිය.

(II) මේ වගන්තියේ (I) උප වගන්තියේ විධිවිධාන පළාත් සභාව සඳහා හා පළාත් සභාව වෙනුවෙන් ණය ලබාගැනීමට බලය දෙනු ලබන අන්කිසි ලිඛිත නීතියකට, විධිවිධාන වලට හානියක් නොමැතිව බලපැවැත්විය යුතු ය.

වැඩසටහනක පුනරාවර්තන වියදම් සඳහා වෙන් කරන ලද නමුත් වියදම් නොකරන ලද වියදම් මුදල් ඒ වැඩසටහනේම වෙනත් මුදල් වෙන් කිරීමකට හෝ ඒ වැය ශීර්ෂය යටතේ ම වෙනත් වැඩ සටහනකට හෝ මාරු කිරීමේ බලය

3. (I) මේ ප්‍රඥප්තියේ පළමුවන උපලේඛනයේ සඳහන් යම් ශීර්ෂයක් යටතේ දක්වන යම් වැඩ සටහනක් යටතේ වූ පුනරාවර්තන වියදම්වලට එම උපලේඛනයේ විධිවිධාන ප්‍රකාර වෙන් කරනු ලැබූවා වූද, එසේ වියදම් නොකරන ලද්දා වූ හෝ මතුවට වියදම් නොකෙරෙනු ඇතැයි බලාපොරොත්තු වියහැකි වූද, යම් මුදලක් එම වැඩසටහනේම මූලධන වියදම් වෙන් කිරීමකට හෝ එම ශීර්ෂයේම වෙන යම් වැඩ සටහනක් යටතේ පුනරාවර්තන වියදම් හෝ මූලධන වියදම් හෝ වෙන් කිරීමකට හෝ ප්‍රධාන ලේකම්වරයාගේ හෝ ඔහු විසින් බලය දෙනු ලැබූ යම් නිලධාරියෙකුගේ හෝ නියමය අනුව මාරු කළ හැකි ය.

(II) මේ ප්‍රඥප්තියේ පළමුවන උපලේඛනයේ සඳහන් යම් ශීර්ෂයක් යටතේ දක්වන යම් වැඩසටහනක් යටතේ වූ මූලධන වියදමකට වෙන් කරන ලද කිසිම මුදලක් ඒ වෙන්කිරීමෙන් පිටතට මාරු කරනු නොලැබිය යුතු ය.

"අයවැය සහය සේවා" යන ව්‍යාපෘතියට වෙන් කරන ලද මුදල් වෙන් කිරීමක් යටතේ වූ වෙනත් වැඩසටහනකට මාරුකළ හැකිය

4. මෙම ප්‍රඥප්තියේ පළමුවන උපලේඛනයේ "පළාත් භාණ්ඩාගාරය" යන ශීර්ෂය යටතේ "අයවැය සහය සේවා" ව්‍යාපෘතිය යටතේ පුනරාවර්තන වියදම් හෝ මූලධන වියදම් සඳහා වෙන් කර ඇති මුදල් පළාත් සභාව විසින් අදාළ මුදල් වර්ෂය වෙනුවෙන් අනුමත කරන ලද මුද්‍රිත මුදල් ප්‍රකාශයේ අයවැය සහය සේවා ඡේදය යටතේ දක්වා ඇති විධිවිධාන වලට යටත්ව ප්‍රධාන ලේකම්වරයාගේ නියමය අනුව හෝ පළාත් භාණ්ඩාගාරයේ නියෝජ්‍ය ප්‍රධාන ලේකම් වරයාගේ නියමය අනුව ඒ උපලේඛනයේ වෙනත් යම් ශීර්ෂයක් යටතේ වූ වෙනත් යම් වැඩසටහනකට මාරු කරනු ලැබිය හැකිය. එසේ මාරු කළ මුදල්, අදාළ අමාත්‍යාංශය වෙත හෝ දෙපාර්තමේන්තුව වෙත කරන ලද පරිපූරක වෙන් කිරීමක් ලෙස සලකනු ලැබිය යුතු අතර, එසේ මාරු කරන ලද මුදල් ප්‍රමාණය පිළිබඳ සහ එම මාරුකිරීම සඳහා වූ හේතු අන්තර්ගත වාර්තාවක් එකී මාරු කිරීමේ දින සිට මාස තුනක කාලයක් ඇතුළත පළාත් සභාව වෙත ඉදිරිපත් කරනු ලැබිය යුතු ය.

2016 මුදල් වර්ෂය සඳහා ඇතැම් කටයුතු වෙනුවෙන් මූල්‍ය ප්‍රතිපාදන

5. මේ ප්‍රඥප්තියේ දෙවන උපලේඛනයේ සඳහන් උතුරු මැද පළාතේ අත්තිකාරම් ගිණුම් කටයුතු සඳහා ඇස්තමේන්තු කර ඇති උපරිම වියදම් සීමාව වන රුපියල් හත්තැන අට කෝටි හතලිස් ලක්ෂයක් උතුරු මැද පළාත් සභා අරමුදලින් දැරීමට, අත්තිකාරම් ගිණුම් කටයුතු වෙනුවෙන් ලැබේ යැයි ඇස්තමේන්තු කර ඇති රුපියල් හැටකෝටි දහහත් ලක්ෂ තිස් දෙදහසක් උතුරු මැද පළාත් සභා අරමුදලට ලබා ගැනීමට මෙයින් බලය දෙනු ලැබේ.

(I) මේ ප්‍රඥප්තියේ දෙවන උපලේඛනයේ (iii) වන තීරයෙහි දක්වන එක් එක් ගිණුම් කාර්යයෙන් පළාත් සභාව ලබන ලැබීම් ඒ කටයුත්තේ ගිණුමට බැර කළ යුතු අතර, එසේ බැර කරනු ලැබූ ලැබීම්වල එකතුව එම උපලේඛනයේ (v) වන තීරයේ අනුරූප සටහනෙහි දක්වන අවම සීමාවට අඩු නොවිය යුතුය. එවැනි කටයුත්තකින් ලබන ශුද්ධ අතිරික්තයක් වේ නම් එය 2016 මුදල් වර්ෂය අවසන් වී තුන් මාසයක් ඉකුත්වීමට පෙර පළාත් සභා අරමුදලට ගෙවිය යුතු ය.

(II) (I) වන උප වගන්තිය යටතේ ශුද්ධ අතිරික්තය නිශ්චය කිරීමේ කාර්යය සඳහා පහත දක්වන ගෙවීම් එනම් ;

(අ) යම් කටයුත්තක ආදායම අයකිරීම සඳහා නිසි අයුරින් ගෙවනු ලැබූ හෝ උපචිත හෝ එම කටයුත්තේ කාර්ය සාධන සංස්ථාපන හා වෙනත් වියදම් ;

සහ

(ආ) යම් කටයුත්තක වංචල හා නිශ්චල දේපල ක්ෂය වීම ආවරණය සඳහා ප්‍රතිපාදන ඒ එක් එක් කටයුත්තේ ආදායමින් අඩු කළ යුතු ය.

(III) මේ ප්‍රඥප්තියේ දෙවන උපලේඛනයේ (iii) වන තීරයෙහි දැක්වෙන එක් එක් කටයුත්ත සම්බන්ධයෙන් 2016 මුදල් වර්ෂය තුළ පළාත් සභාව විසින් දරනු ලබන වියදම් ඒ මුදල් වර්ෂය තුළදී ඒ කටයුත්තෙන් පළාත් සභාව ලබන ලැබීම්වලින් ගෙවිය යුතු ය. එහෙත් ඒ වියදම් දෙවන උපලේඛනයේ (iv) වන තීරයෙහි අනුරූපී සටහනෙහි දැක්වෙන උපරිම සීමාව නොඉක්මවිය යුතු ය. වර්ෂය අවසානයේදී හිඟව ඇති හර ශේෂය දෙවන උපලේඛනයේ (vi) වන තීරයෙහි අනුරූපී සටහනේ දැක්වෙන උපරිම සීමාව නොඉක්මවිය යුතු ය.

(IV) මෙම වගන්තියේ සඳහන් අත්තිකාරම් ගිණුම්වල උපරිම වියදම් සීමාව (හර) සහ අවම ලැබීම් සීමාව (බැර) තීරණය කිරීමේදී මේ ප්‍රඥප්තියේ දෙවන උපලේඛනයේ සඳහන් අත්තිකාරම් ගිණුම් අතර මුදල් හුවමාරුවකින් තොරව ණය ශේෂ පියවීම සඳහා කරනු ලබන හර සහ බැර සැලකිල්ලට නොගත යුතු ය.

6. 2016 මුදල් වර්ෂය තුළ යම් අවස්ථාවක මේ ප්‍රඥප්තියේ දෙවන උපලේඛනයේ (iii) තීරයෙහි දැක්වෙන යම් කටයුත්තකින් පළාත් සභාව ලබන ලැබීම් ඒ කටයුත්ත සම්බන්ධයෙන් පළාත් සභාව විසින් දරනු ලබන වියදම් පියවීමට ප්‍රමාණවත් නොවේ නම්, ඒ වියදම පියවීම සඳහා අවශ්‍ය යැයි අමාත්‍යවරයා සලකන මුදල්, පළාත් සභා අරමුදලින් හෝ පළාත් සභාවේ හෝ පළාත් සභාවට සුදුස්සක් කළ හැකි වෙනත් අරමුදලකින් හෝ මුදල්වලින් අත්තිකාරම් වශයෙන් ගෙවිය යුතු යැයි ඔහු විසින් නියමයක් මගින් කළින් කළ විධාන කරනු ලැබිය හැකිය. එසේ වුවද එසේ දෙනු ලබන අත්තිකාරම් මුදල්වල එකතුව එම දෙවන උපලේඛනයේ (iv) වන තීරයේ අනුරූපී සටහනේ දැක්වෙන උපරිම වියදම් සීමාව නොඉක්මවිය යුතු ය. ඒ කටයුත්ත වෙනුවෙන් අත්තිකාරම් වශයෙන් එසේ දෙන ලද මුදල් කිසිවක් අමාත්‍යවරයා විසින් නියමයක් මගින් විධාන කරනු ලබන ආකාරයට පළාත් සභා අරමුදලට ආපසු ගෙවිය යුතු ය.

2016 මුදල් වර්ෂය තුළදී 4 වන වගන්තියේ සඳහන් කටයුතු පිළිබඳ වියදම් සඳහා පළාත් සභා අරමුදලින් හෝ පළාත් සභාවේ හෝ පළාත් සභාවට සුදුස්සක් කළ හැකි වෙනත් යම් අරමුදලකින් නැතහොත් මුදල් වලින් අත්තිකාරම් ගෙවීම

7. (I) බලය දෙනු ලැබූ වියදම් දැරීමට බදු වලින් සහ වෙනත් ප්‍රභවයන්ගෙන් ලැබෙන ලැබීම් බලාපොරොත්තු වූ මුදල්වලට වඩා අඩුවිය හැකි බවට හෝ,

කලින් බලය දෙනු ලැබූ වියදම් සීමා කිරීමට අමාත්‍යවරයා සතු බලය

(II) යම් විශේෂ කාර්යයක් හෝ කාර්යයන් සඳහා මුලින් විසර්ජිත මුදල් තවදුරටත් අවශ්‍ය නොවන බවට, අමාත්‍යවරයා සැහිල්කට පත්වන අවස්ථාවක පළාත් සභා අරමුදලින් හෝ පළාත් සභාවේ හෝ පළාත් සභාවට සුදුස්සක් කළ හැකි වෙනත් අරමුදලකින් හෝ මුදල් වලින් තමා විසින් නිකුත් කරන ලද බලපත්‍රයක අධිකාරිය යටතේ වියදම් කිරීම සඳහා කලින් මුදා හරින ලද මුදල් සම්පූර්ණයෙන් හෝ කොටසක් හෝ ඉවත් කර ගැනීමට අමාත්‍යවරයා විසින් පළාත් සභාවේ අනුමැතිය ඇතිව කරනු ලැබිය හැකිය.

8. (I) මේ ප්‍රඥප්තියේ දෙවන උපලේඛනයේ (iv) තීරයෙහි සහ (vi) වන තීරයෙහි දැක්වෙන උපරිම සීමා අතුරින් කිසිවක්,

මේ ප්‍රඥප්තියේ දෙවන උපලේඛනයේ දැක්වෙන උපරිම හා අවම සීමා වෙනස් කිරීමට අමාත්‍යවරයා සතු බලය

(II) මේ ප්‍රඥප්තියේ දෙවන උපලේඛනයේ (v) වන තීරයෙහි දැක්වෙන අවම සීමා,

අමාත්‍යවරයා විසින් පළාත් සභාවේ අනුමැතිය ඇතිව නියමයක් මගින් 2017 මාර්තු 31 දින හෝ එදිනට පෙර වෙනස් කිරීම් හෝ අමුතු කිරීම් හෝ කරනු ලැබිය හැකිය.

මේ වගන්තිය යටතේ කරන ලද කිසිම නියමයක් යෝජනා සම්මතයක් මගින් පළාත් සභාව විසින් අනුමත කර ඇත්නම් මිස බල නොපැවැත්විය යුතු ය.

එවැනි යම් නියමයක් කරනු ලබන්නේ යම් දිනයකදී ඒ දිනයට පෙරාතුව වූ දිනයක සිට එය බලාත්මක වියයුතු යැයි එහි ප්‍රකාශිතව සඳහන් වන්නේ නම් එසේ ප්‍රකාශිතව සඳහන් වන දින සිට එය බලාත්මක වන ලෙස සැලකිය යුතු ය.

9. පළාත් සභාව විසින් යෝජනා සම්මතයක් මගින් මේ ප්‍රඥප්තියේ දෙවන උපලේඛනයෙහි උචිත තීරුවලට යම් කටයුත්තක් එකතු කිරීමෙන් සහ

මේ ප්‍රඥප්තියේ දෙවන උපලේඛනය සංශෝධනය කිරීමට පළාත් සභාව සතු බලය

(I) එම කටයුත්ත සම්බන්ධයෙන් වූ සියලුම උපරිම සීමා හෝ ඉන් යම් සීමාවක්,

(II) එම කටයුත්ත සම්බන්ධයෙන් වූ අවම සීමාව එකතු කිරීමෙන් එම උපලේඛනය සංශෝධනය කළ හැකිය.

10. මෙහි අමාත්‍යවරයා යන්න එම අවස්ථාවේ පළාත් සභාවේ මුදල් විෂය භාර අමාත්‍යවරයා වශයෙන් කටයුතු කරන අමාත්‍යවරයා අදහස් වේ.

අමාත්‍යවරයා යන්න අර්ථ දැක්වීම

අනුකූලතාවයක් ඇති වූ විට සිංහල සිංහල භාෂා පාඨය බලපැවැත්විය යුතු ය.

අනුකූලතාවයක් ඇති වූ විට සිංහල භාෂා පාඨය බලපැවැත්විය යුතුය.

## පළමුවන උපලේඛනය

පොදු සේවාවන් සඳහා ගෙවිය යුතු වියදම්

ශීර්ෂ අංකය	ආයතනය	පුනරාවර්තන වියදම රු.	මූලධන වියදම රු.
600	ආණ්ඩුකාරවර ලේකම් කාර්යාලය වැඩ සටහන - 3 පළාත් සභා පරිපාලනය	38,181,000	13,700,000
601	පළාත් සභාව සහ පළාත් සභා ලේකම් කාර්යාලය වැඩ සටහන - 3 පළාත් සභා පරිපාලනය	100,747,000	3,600,000
602	පළාත් රාජ්‍ය සේවා කොමිෂන් සභාව වැඩ සටහන - 3 පළාත් සභා පරිපාලනය	17,403,000	2,850,000
603	පළාත් සම්ප්‍රදාය සේවක කොමිෂන් සභාව වැඩ සටහන - 3 පළාත් සභා පරිපාලනය	4,934,000	700,000
610	ප්‍රධාන අමාත්‍ය, උතුරු මැද පළාත් නීතිය හා සාමය, මුදල් හා ක්‍රමසම්පාදන, පළාත් පාලන, පළාත් මාර්ග සංවර්ධන, ග්‍රාමීය යටිතල පහසුකම් හා විශේෂ ව්‍යාපෘති, සංචාරක, අධ්‍යාපන, තොරතුරු තාක්ෂණ, ඉංජිනේරු ඉදිකිරීම් සහ සංස්කෘතික කටයුතු අමාත්‍යාංශය  ප්‍රධාන අමාත්‍ය, උතුරු මැද පළාත් නීතිය හා සාමය, මුදල් හා ක්‍රමසම්පාදන, පළාත් මාර්ග සංවර්ධන, ග්‍රාමීය යටිතල පහසුකම් හා විශේෂ ව්‍යාපෘති, සංචාරක, අධ්‍යාපන, තොරතුරු තාක්ෂණ, ඉංජිනේරු ඉදිකිරීම් සහ සංස්කෘතික කටයුතු අමාත්‍යාංශය  වැඩ සටහන - 3 පළාත් සභා පරිපාලනය	220,409,000	118,500,000
	වැඩ සටහන - 52 ප්‍රාදේශීය සංවර්ධනය	190,730,000	1,500,120,000
	වැඩ සටහන - 80 ප්‍රාදේශීය අධ්‍යාපනය		115,000,000
	වැඩ සටහන - 81 දේශීය අධ්‍යාපනය		937,000,000
	වැඩ සටහන - 88 අධ්‍යාපන සැලසුම් හා පාලන සේවා		158,000,000
611	පළාත් පාලන දෙපාර්තමේන්තුව වැඩ සටහන - 3 පළාත් සභා පරිපාලනය	948,408,000	4,000,000
612	පළාත් අධ්‍යාපන දෙපාර්තමේන්තුව වැඩ සටහන - 3 පළාත් සභා පරිපාලනය	252,988,000	

## පළමුවන උපලේඛනය (සම්බන්ධිතයි)

පොදු සේවාවන් සඳහා ගෙවිය යුතු වියදම්

ශීර්ෂ අංකය	ආයතනය	පුනරාවර්තන වියදම රු.	මූලධන වියදම රු.
613	වැඩ සටහන - 80 ප්‍රාථමික අධ්‍යාපනය	3,526,819,800	
	වැඩ සටහන - 81 ද්විතියික අධ්‍යාපනය	5,814,842,200	
	වැඩ සටහන - 87 අධ්‍යාපන ප්‍රවේශය සහ සහභාගිත්වය දියුණු කිරීම	41,799,000	
	වැඩ සටහන - 88 අධ්‍යාපන සැලසුම් හා පාලන සේවා	74,748,000	
620	පළාත් සංස්කෘතික කටයුතු දෙපාර්තමේන්තුව වැඩ සටහන - 91 සංස්කෘතික සංවර්ධනය	17,124,000	600,000
	පළාත් කෘෂිකර්ම, කෘෂි නිෂ්පාදන අලෙවි, සත්ව නිෂ්පාදන හා සත්ව සෞඛ්‍ය, ධීවර සහ නිවාස කටයුතු අමාත්‍යාංශය		
621	පළාත් කෘෂිකර්ම, කෘෂි නිෂ්පාදන අලෙවි, සත්ව නිෂ්පාදන හා සත්ව සෞඛ්‍ය, ධීවර සහ නිවාස කටයුතු අමාත්‍යාංශය වැඩ සටහන - 3 පළාත් සභා පරිපාලනය	54,933,000	19,100,000
	වැඩ සටහන - 44 කෘෂිකාර්මික සංවර්ධනය		214,000,000
	වැඩ සටහන - 45 පශු සම්පත් සංවර්ධන		68,500,000
	පළාත් කෘෂිකර්ම දෙපාර්තමේන්තුව වැඩ සටහන - 44 කෘෂිකාර්මික සංවර්ධන	119,631,000	2,000,000
622	පළාත් සත්ව නිෂ්පාදන හා සෞඛ්‍ය දෙපාර්තමේන්තුව වැඩ සටහන - 45 පශු සම්පත් සංවර්ධනය	127,648,000	31,500,000
	පළාත් සෞඛ්‍ය, දේශීය වෛද්‍ය, සමාජ සුභසාධන, පරිවාස හා ළමාරක්ෂක, පරිසර සහ පළාත් සභා කටයුතු අමාත්‍යාංශය		
630	පළාත් සෞඛ්‍ය, දේශීය වෛද්‍ය, සමාජ සුභසාධන, පරිවාස හා ළමාරක්ෂක, පරිසර සහ පළාත් සභා කටයුතු අමාත්‍යාංශය වැඩ සටහන - 3 පළාත් සභා පරිපාලනය	41,487,000	32,000,000
	වැඩ සටහන - 70 රෝහල් සේවාවන්		583,081,000
	වැඩ සටහන - 71 මහජන සෞඛ්‍ය සේවාවන්		277,290,000
	වැඩ සටහන - 72 පොදු සෞඛ්‍ය සේවාවන්		65,729,000

පළමුවන උපලේඛනය (සම්බන්ධිතයි)  
පොදු සේවාවන් සඳහා ගෙවිය යුතු වියදම්

ශීර්ෂ අංකය	ආයතනය	පුනරාවර්තන වියදම රු.	මූලධන වියදම රු.
631	වැඩ සටහන - 73 දේශීය වෛද්‍ය සේවාවන්		115,000,000
	වැඩ සටහන - 95 සමාජ ආරක්ෂණය		75,500,000
	පළාත් සෞඛ්‍ය දෙපාර්තමේන්තුව වැඩ සටහන - 70 රෝහල් සේවාවන්	2,298,804,000	6,000,000
	වැඩ සටහන - 71 මහජන සෞඛ්‍ය සේවාවන්	640,095,000	
	වැඩ සටහන - 72 පොදු සෞඛ්‍ය සේවාවන්	313,819,000	
632	පළාත් ආයුර්වේද දෙපාර්තමේන්තුව වැඩ සටහන - 73 දේශීය වෛද්‍ය සේවාවන්	284,122,000	500,000
633	පළාත් පරිවාස හා ළමාරක්ෂක සේවා දෙපාර්තමේන්තුව වැඩ සටහන - 95 සමාජ ආරක්ෂණය	74,858,000	8,100,000
634	පළාත් සමාජ සේවා දෙපාර්තමේන්තුව වැඩ සටහන - 95 සමාජ ආරක්ෂණය	377,816,000	2,100,000
640	පළාත් ප්‍රවාහන, ක්‍රීඩා හා යෞවන කටයුතු, සමුපකාර, වෙළඳ හා ආහාර, සහ කර්මාන්ත සංවර්ධන අමාත්‍යාංශය		
	පළාත් ප්‍රවාහන, ක්‍රීඩා හා යෞවන කටයුතු, සමුපකාර, වෙළඳ හා ආහාර, සහ කර්මාන්ත සංවර්ධන අමාත්‍යාංශය		
	වැඩ සටහන - 3 පළාත් සභා පරිපාලනය	95,380,000	62,300,000
	වැඩ සටහන - 51 කර්මාන්ත සංවර්ධනය		37,500,000
	වැඩ සටහන - 53 සමුපකාර සංවර්ධනය		35,000,000
641	වැඩ සටහන - 90 ක්‍රීඩා සංවර්ධනය		50,000,000
	සමුපකාර සංවර්ධන දෙපාර්තමේන්තුව වැඩ සටහන - 53 සමුපකාර සංවර්ධනය	59,130,000	2,000,000
	පළාත් කර්මාන්ත සංවර්ධන දෙපාර්තමේන්තුව වැඩ සටහන - 51 කර්මාන්ත සංවර්ධනය	100,015,000	
643	පළාත් ක්‍රීඩා දෙපාර්තමේන්තුව වැඩ සටහන - 90 ක්‍රීඩා සංවර්ධනය	63,794,000	4,000,000

## පළමුවන උපලේඛනය (සම්බන්ධිතයි)

පොදු සේවාවන් සඳහා ගෙවිය යුතු වියදම්

ශීර්ෂ අංකය	ආයතනය	පුනරාවර්තන වියදම රු.	මූලධන වියදම රු.
650	පළාත් වාරිමාර්ග, ඉඩම්, ග්‍රාම සංවර්ධන සහ කාන්තා කටයුතු අමාත්‍යාංශය පළාත් වාරිමාර්ග ඉඩම්, ග්‍රාම සංවර්ධන සහ කාන්තා කටයුතු අමාත්‍යාංශය වැඩ සටහන - 3 පළාත් සභා පරිපාලනය වැඩ සටහන - 43 වාරි මාර්ග සංවර්ධනය	40,809,000	26,900,000 131,000,000
651	පළාත් වාරිමාර්ග දෙපාර්තමේන්තුව වැඩ සටහන - 43 වාරිමාර්ග සංවර්ධනය	134,896,000	10,000,000
652	පළාත් ඉඩම් කොමසාරිස් දෙපාර්තමේන්තුව වැඩ සටහන - 40 ඉඩම් සංවර්ධනය	59,142,000	2,000,000
653	පළාත් ග්‍රාම සංවර්ධන දෙපාර්තමේන්තුව වැඩ සටහන - 60 ප්‍රජා සංවර්ධනය	31,822,000	20,000,000
660	ප්‍රධාන ලේකම් කාර්යාලය වැඩ සටහන - 3 පළාත් සභා පරිපාලනය වැඩ සටහන - 9 මානව සම්පත් සංවර්ධනය	98,769,000 17,895,000	89,750,000 13,000,000
661	පළාත් භාණ්ඩාගාරය වැඩ සටහන - 8 මූල්‍ය කළමනාකරණය	460,631,000	338,325,000
662	පළාත් සැලසුම් හා මෙහෙයුම් දෙපාර්තමේන්තුව වැඩ සටහන - 3 පළාත් සභා පරිපාලනය	31,300,000	170,000,000
663	පළාත් ඉංජිනේරු දෙපාර්තමේන්තුව වැඩ සටහන - 3 පළාත් සභා පරිපාලනය	93,409,000	16,000,000
664	අභ්‍යන්තර විගණන හා විමර්ශන දෙපාර්තමේන්තුව වැඩ සටහන - 8 මූල්‍ය කළමනාකරණය	11,029,000	2,800,000
665	පළාත් ආදායම් දෙපාර්තමේන්තුව වැඩ සටහන - 3 පළාත් සභා පරිපාලනය	34,163,000	17,175,000
	එකතුව	16,914,530,000	5,382,220,000

## දෙවන උපලේඛනය

## උතුරු මැද පළාත් සභාව

## මුදල් ප්‍රකාශය - 2016

## අත්තිකාරම් ගිණුම් කටයුතු

කාර්යාලය	ගිණුම් අංකය	ගිණුම් කාර්යය	හර රු.	බැර රු.	අවසාන ශේෂය රු.
I	II	III	IV	V	VI
පළාත් ආණ්ඩුකාර ලේකම් කාර්යාලය	60001	පළාත් රාජ්‍ය නිලධාරීන්ට අත්තිකාරම්	800,000	750,000	4,500,000
පළාත් සභා ලේකම් කාර්යාලය	60101	පළාත් රාජ්‍ය නිලධාරීන්ට අත්තිකාරම්	2,000,000	2,000,000	6,000,000
	60111	ගරු පළාත් සභා මන්ත්‍රීවරුන්ට ණය අත්තිකාරම්	-	5,000,000	15,000,000
පළාත් රාජ්‍ය සේවා කොමිෂන් සභාව	60201	පළාත් රාජ්‍ය නිලධාරීන්ට අත්තිකාරම්	1,200,000	1,000,000	4,300,000
පළාත් සමුපකාර සේවා කොමිෂන් සභාව	60301	පළාත් රාජ්‍ය නිලධාරීන්ට අත්තිකාරම්	500,000	400,000	1,800,000
ප්‍රධාන අමාත්‍ය හා උතුරු මැද පළාත් නීතිය හා සාමය, මුදල් හා ක්‍රම සම්පාදන, පළාත් පාලන, පළාත් මාර්ග සංවර්ධන, ග්‍රාමීය යටිතල පහසුකම් හා විශේෂ ව්‍යාපෘති, සංචාරක, අධ්‍යාපන, තොරතුරු තාක්ෂණ, ඉංජිනේරු ඉදිකිරීම් සහ සංස්කෘතික කටයුතු අමාත්‍යාංශය					
ප්‍රධාන අමාත්‍ය හා උතුරු මැද පළාත් නීතිය හා සාමය, මුදල් හා ක්‍රම සම්පාදන, පළාත් පාලන, පළාත් මාර්ග සංවර්ධන, ග්‍රාමීය යටිතල පහසුකම් හා විශේෂ ව්‍යාපෘති, සංචාරක, අධ්‍යාපන, තොරතුරු තාක්ෂණ, ඉංජිනේරු ඉදිකිරීම් සහ සංස්කෘතික කටයුතු අමාත්‍යාංශය	61001	පළාත් රාජ්‍ය නිලධාරීන්ට අත්තිකාරම්	6,000,000	4,500,000	15,000,000
	61003	තාර මිලට ගැනුම් අත්තිකාරම්	22,000,000	22,000,000	15,000,000
පළාත් පාලන දෙපාර්තමේන්තුව	61101	පළාත් රාජ්‍ය නිලධාරීන්ට අත්තිකාරම්	6,000,000	6,000,000	25,000,000
පළාත් අධ්‍යාපන දෙපාර්තමේන්තුව	61201	පළාත් රාජ්‍ය නිලධාරීන්ට අත්තිකාරම් අධ්‍යන කා. ම.	500,000,000	360,000,000	1,002,000,000
	61211	පළාත් රාජ්‍ය නිලධාරීන්ට අත්තිකාරම් අනධ්‍යන කා. ම.	25,000,000	4,500,000	100,000,000
පළාත් සංස්කෘතික දෙපාර්තමේන්තුව	61301	පළාත් රාජ්‍ය නිලධාරීන්ට අත්තිකාරම්	500,000	400,000	2,000,000
උප එකතුව			559,500,000	397,400,000	1,159,000,000
පළාත් කෘෂිකර්ම, කෘෂි නිෂ්පාදන අලෙවි, සත්ව නිෂ්පාදන හා සත්ව සෞඛ්‍ය, ධීවර සහ නිවාස කටයුතු අමාත්‍යාංශය					
පළාත් කෘෂිකර්ම, කෘෂි නිෂ්පාදන අලෙවි, සත්ව නිෂ්පාදන හා සත්ව සෞඛ්‍ය, ධීවර සහ නිවාස කටයුතු අමාත්‍යාංශය	62001	පළාත් රාජ්‍ය නිලධාරීන්ට අත්තිකාරම්	3,000,000	3,000,000	12,000,000
පළාත් කෘෂිකර්ම දෙපාර්තමේන්තුව	62101	පළාත් රාජ්‍ය නිලධාරීන්ට අත්තිකාරම්	10,000,000	8,000,000	35,000,000
	62102	කෘෂි සංවර්ධන අත්තිකාරම්	1,500,000	1,000,000	500,000
පළාත් සත්ව නිෂ්පාදන හා සෞඛ්‍ය දෙපාර්තමේන්තුව	62201	පළාත් රාජ්‍ය නිලධාරීන්ට අත්තිකාරම්	11,000,000	7,500,000	30,000,000
	62202	සත්ව සංවර්ධන අත්තිකාරම්	3,000,000	1,500,000	1,000,000
උප එකතුව			28,500,000	21,000,000	78,500,000



## දෙවන උපලේඛනය (සම්බන්ධිතයි)

## උතුර මැද පළාත් සභාව

## මුදල් ප්‍රකාශය - 2016

## අත්තිකාරම් ගිණුම් කටයුතු

කාර්යාලය	ගිණුම් අංකය	ගිණුම් කාර්යය	හර රු.	බැර රු.	අවසාන ශේෂය රු.
I	II	III	IV	V	VI
පළාත් සෞඛ්‍ය, දේශීය වෛද්‍ය, සමාජ සුභසාධන, පරිවාස හා ළමාරක්ෂක සේවා, පරිසර සහ පළාත් සභා කටයුතු අමාත්‍යාංශය					
පළාත් සෞඛ්‍ය, දේශීය වෛද්‍ය, සමාජ සුභසාධන, පරිවාස හා ළමාරක්ෂක සේවා, පරිසර සහ පළාත් සභා කටයුතු අමාත්‍යාංශය	63001	පළාත් රාජ්‍ය නිලධාරීන්ට අත්තිකාරම්	3,000,000	3,500,000	8,000,000
පළාත් සෞඛ්‍ය සේවා දෙපාර්තමේන්තුව	63101	පළාත් රාජ්‍ය නිලධාරීන්ට අත්තිකාරම්	75,000,000	68,982,000	180,000,000
පළාත් ආයුර්වේද දෙපාර්තමේන්තුව	63201	පළාත් රාජ්‍ය නිලධාරීන්ට අත්තිකාරම්	12,000,000	8,000,000	30,000,000
පළාත් පරිවාස හා ළමාරක්ෂක සේවා දෙපාර්තමේන්තුව	63301	පළාත් රාජ්‍ය නිලධාරීන්ට අත්තිකාරම්	3,000,000	3,000,000	9,000,000
පළාත් සමාජ සේවා දෙපාර්තමේන්තුව	63401	පළාත් රාජ්‍ය නිලධාරීන්ට අත්තිකාරම්	6,500,000	3,900,000	16,000,000
උප එකතුව			99,500,000	87,382,000	243,000,000
පළාත් ප්‍රවාහන, ක්‍රීඩා හා යෞවන කටයුතු, සමුපකාර, වෙළඳ හා ආහාර සහ කර්මාන්ත සංවර්ධන අමාත්‍යාංශය					
පළාත් ප්‍රවාහන, ක්‍රීඩා හා යෞවන කටයුතු, සමුපකාර, වෙළඳ හා ආහාර සහ කර්මාන්ත සංවර්ධන අමාත්‍යාංශය	64001	පළාත් රාජ්‍ය නිලධාරීන්ට අත්තිකාරම්	3,000,000	3,000,000	8,000,000
පළාත් සමුපකාර සංවර්ධන දෙපාර්තමේන්තුව	64101	පළාත් රාජ්‍ය නිලධාරීන්ට අත්තිකාරම්	4,500,000	4,000,000	20,000,000
පළාත් කර්මාන්ත සංවර්ධන දෙපාර්තමේන්තුව	64201	පළාත් රාජ්‍ය නිලධාරීන්ට අත්තිකාරම්	7,000,000	5,000,000	12,000,000
	64202	ජේෂ්කර්මාන්ත කටයුතු අත්තිකාරම්	16,000,000	14,000,000	25,000,000
	64203	වඩු පාසැල් කටයුතු අත්තිකාරම්	17,000,000	16,000,000	10,000,000
පළාත් ක්‍රීඩා දෙපාර්තමේන්තුව	64301	පළාත් රාජ්‍ය නිලධාරීන්ට අත්තිකාරම්	2,500,000	3,000,000	7,000,000
උප එකතුව			50,000,000	45,000,000	82,000,000
පළාත් වාරිමාර්ග, ඉඩම්, ග්‍රාම සංවර්ධන සහ කාන්තා කටයුතු අමාත්‍යාංශය					
පළාත් වාරිමාර්ග, ඉඩම්, ග්‍රාම සංවර්ධන සහ කාන්තා කටයුතු අමාත්‍යාංශය	65001	පළාත් රාජ්‍ය නිලධාරීන්ට අත්තිකාරම්	3,000,000	7,000,000	10,000,000
පළාත් වාරිමාර්ග දෙපාර්තමේන්තුව	65101	පළාත් රාජ්‍ය නිලධාරීන්ට අත්තිකාරම්	4,000,000	2,500,000	9,000,000
පළාත් ඉඩම් කොමසාරිස් දෙපාර්තමේන්තුව	65201	පළාත් රාජ්‍ය නිලධාරීන්ට අත්තිකාරම්	3,000,000	2,500,000	6,000,000
පළාත් ග්‍රාම සංවර්ධන දෙපාර්තමේන්තුව	65301	පළාත් රාජ්‍ය නිලධාරීන්ට අත්තිකාරම්	3,500,000	2,500,000	14,000,000
උප එකතුව			13,500,000	14,500,000	39,000,000

දෙවන උපලේඛනය (සම්බන්ධිතයි)

උතුර මැද පළාත් සභාව

මුදල් ප්‍රකාශය - 2016

අත්තිකාරම් ගිණුම් කටයුතු

කාර්යාලය	ගිණුම් අංකය	ගිණුම් කාර්යය	හර රු.	බැර රු.	අවසාන ශේෂය රු.
<i>I</i>	<i>II</i>	<i>III</i>	<i>IV</i>	<i>V</i>	<i>VI</i>
ප්‍රධාන ලේකම් කාර්යාලය	66001	පළාත් රාජ්‍ය නිලධාරීන්ට අත්තිකාරම්	4,000,000	5,000,000	100,000,000
	66011	පළාත් රාජ්‍ය නිලධාරීන්ට අත්තිකාරම්	500,000	50,000	1,500,000
පළාත් භාණ්ඩාගාරය	66101	පළාත් රාජ්‍ය නිලධාරීන්ට අත්තිකාරම්	3,000,000	5,500,000	7,000,000
පළාත් සැලසුම් හා මෙහෙයුම් දෙපාර්තමේන්තුව	66201	පළාත් රාජ්‍ය නිලධාරීන්ට අත්තිකාරම්	2,500,000	2,000,000	10,000,000
පළාත් ඉංජිනේරු දෙපාර්තමේන්තුව	66301	පළාත් රාජ්‍ය නිලධාරීන්ට අත්තිකාරම්	10,000,000	7,000,000	30,000,000
	66302	තත්ව පාලන අත්තිකාරම් ගිණුම්	6,000,000	5,500,000	500,000
පළාත් අභ්‍යන්තර විගණන හා විමර්ශන දෙපාර්තමේන්තුව	66401	පළාත් රාජ්‍ය නිලධාරීන්ට අත්තිකාරම්	500,000	450,000	3,000,000
පළාත් ආදායම් දෙපාර්තමේන්තුව	66501	පළාත් රාජ්‍ය නිලධාරීන්ට අත්තිකාරම්	2,000,000	1,800,000	10,000,000
මුළු එකතුව			784,000,000	601,732,000	1,795,100,000